

# ДУСЛЫК

ОКтябрь районы ИЖТИМАГЫЙ - СЭЯСИ ГАЗЕТАСЫ.  
ОБЩЕСТВЕННО-ПОЛИТИЧЕСКАЯ ГАЗЕТА ОКТАБРСКОГО РАЙОНА.

28 ноябрь, 1997 ел.  
ЖОМГА

Газета 1931 елның 9 июленән бирле чыга.

№ 134 (8146)

Баясебилгеләнгәнчә

## ЕП АХЫРЫ ЯКЫНЛАША: ЭШ ТЕМПЫН КИМЕТМИК!

### Бусагада - Яңа ел


Чыршылы, Кыш бабай һәм Кар кызлы Яңа елга да күп вакыт калмады. Шуны истә тотып, район мәдәният йорты балалар, шулай ук өлкәннәр өчен махсус программа хәзерләүгә кереште. Жырлы - биюле дә, әкиятле дә, бүләкле дә, гомумән, төрле яшьтәге кешеләр өчен кызыклы да булачак ул.

### Бина танымаслык булачак

Районның байтак учреждениеләрен үз эченә сыйдырган район Советы бинасы берничә айдан танымаслык кыяфәткә керер дип көтелә. Бүген биредә капитал ремонт эшләре башланды. Бу зур эшнә үз жилкәсенә алган РСУ төзүчеләре ремонт эшләрен тиздә, сыйфатлы да итеп башкарырга ниятле.

### Укучылар көчләрәк икән

Узган атнада Якушкино мәктәбенең укыучылар белән укучылар арасында үткән волейбол ярышлары икенчеләрнең жинчүе белән тәмамланды. Укучылар моңа бик шатландылар. Физкультура дәресләрендә ныклап торып шегильләнүләре, кичләрен спорт секцияләренә даими йөрүләре зур йогынты ясаган, димәк.



Гөлия Сатдарованың фермада хезмәт стажы зур түгел: сыер савучы булып эшкә килүенә яңа гына өч ел тулды өле аның. Әмма тырышлыгы, үзәтлеге башкаларныкынан һич ким түгел. Ферма мөдире Вәлиәхмәт ага Мостафин да мактап туя алмый үзен, тәртипле дә, эшкә карусыз да,

өлкәннәрнең сүзенә қолак салучан да икән Гөлия. Шуңа хезмәт күрсәткчеләре дә сөенерлек: быелның үн аенда ул хужалык сыер савучылары ярышында өченче урын тотта.

Рәсемдә: «Дуслык» КХАсы савучысы Г. Сатдарова.

Н. КВАШНИНА фотосы.

## ИСКЕ ЯҢАНЫ САКЛАР

Инде кыр эшләре төгәлләнгән бу вакытта игенчеләр алдында торган күнүзек бурыч - авыл хужалыгы техникасын кышкы саклауга урынлаштыру һәм жентекләп дефектлар ремонтларга тотыну. Иртергәсә көнне кайгырту хужалыкларда бу юнәлештә эшкә дә тотындылар инде. Жирле мастерскойларда да жанлылык, үзләренә генә хеленен килмәслек техниканы «Сельхозтехника» район берләшмәсенә дә озаталар. Бүгенгә көндә биредә унлап чөгендер яфра-

гы ургыч, ике КИР -1,5 бар инде, куатле К -700ләрен бирегә китергә жөнүчүчеләр дә бар. Әмма акционерлык жәмгыятенә ремонт мастерскойлары да, эшкә көчләре дә тулы куәтенә файдаланылсын өчен бу бик аз өле. Биректә бертөклә ашык комбайннарның берәр генә булуы борчы. Быелгы катлаулы шартларда бик нык тузган чөгендер казу һәм төяү техникасын да быел биредә ремонтламыйча булмас. Башка елларда алар гадәттә иң соңгы чиратка калдырыла һәм шуңа күрә

ашык - пошык кына ремонтлана, ө бу инде техниканың кырга чыккач өш ватылуына сәбәп була иде. Шуңа күрә быел бу төр техника аерым бер игътибар үзгәндә булырга тиеш дигән бурыч куела. Шикәр чөгендер мөйданнары элеккәчә калса да, яңа техника алырга акча жикерү мөмкин түгел. Шуңа күрә иске яңаны саклар дигән принциптан чыгып эш итмичә булмый. һәм бу мәсьәләдә хужалыкларга да «Сельхозтехника» белән уртак төл табу әмәлен эзлесе.

## «МИНЕМ ГАИЛӘМ»

Шундый исем астында октябрь аенда район мәктәпләрендә рәсемнәр конкурсы үткәрелде. Конкурсның башында торучылар - оештыручылар ТРның балалар һәм яшьләр эше буенча Дәүләт комитеты, мәгариф министрылыгы, «Кадр» ижтимагый оешмасы һәм яшьләр белән эшләү бүлеге иде.

Ул ике турда - алдан районнарда, аннан республика күләмендә үтте. Район мәктәпләре

арасыннан шөһәрнең 1 -7, Чулпан, Югары Норлат, Якушкино, Биккол, Фома мәктәбе укучылары конкурста актив катнаштылар.

Жюри членнары рәсемнәрнең техникасына, сыйфатына гына басым ясамыйча, эчтәлегенә - сюжетына нык игътибар итәләр. Бөтен күрсәткчеләр буенча 4 нче мәктәпнең 1"а" классында укучы Рәис Якуповның «Табигатьтә ял» дигән рәсеме алга чыга һәм ул бе-

ренче урынга лаек була. II нче урынга 7 нче мәктәпнең («Әкият» балалар бакчасы) 1 нче класс укучысы Андрей Абрамов, ө III нче урынга 4 нче мәктәптән 7 «б» класс укучысы Александр Синяков чыгалар. Жиңүчеләрнең рәсемнәре республика конкурсына тәкъдим ителә, ләкин, кызганычка каршы, аларның призы урын алудан бик ерак булулары ачыклана.

## Бүгеннән Тотынырга Кирәк

(Терлекчелектә  
яңа технологиягә  
күчүгә карата)

Узган ел ноябрь аенда район хакимияте башлыгы барлык хужалык рәисләрен дә өч - Мамадыш, Балтач һәм Биектау районнарына алып барып, терлекчелектә хезмәтне оештыруның, малларны карау һәм ашатуның ул районнарда киң кулланылыштагы алымнары белән таныштыруны оештырган иде. Ул чакта безнең житәкчеләрнең игътибарын тарткан күп яңалыклар арасында Биектау районының «Дружба» агрофирмасында савым сыерларны бәйләүсез асрау, шул исәптән аларны махсус залга кертеп саву технологиясе беренче карашка тиз генә безнең кулдан килмәслек тә эш кебек тоелган иде. Тик, күз курка, кул эшли дигәндәй, ниятләп тотынганда бездә дә теләсә нинди яңалыкны тиз арада кулланлышка кертергә сәләтле житәкчеләр бар икән шул. Әле яз көне безнең районда булган чагында ук Татарстан Президенты М.Ш.Шәймиев «Киекле» хужалыгында абзарларны мөгезле эре терлекләренә бәйләүсез асрауга үзгәртәләрнең уңышлы

оештырылганлыгын югары бәяләп, бу эшнәң уңай нәтижәләренә соклану белдереп киткән иде. Жәй көне исә биредә тагын да кыюрак эшкә тотындылар - савым сыерларны өнә шул биектаулылар үрнәгендә асрауга өзерлек башладылар. Абзарларны үзгәртеп коруны, саву залы төзүне хужалык тулысынча үз көчләре белән башкарып чыкты - теләгәч авылның үзәндә дә берсеннән - берсе оста куллы егетләр табылды. Ә инде саву залын жиһазлау мәсьәләсендә республикада шушы эшнәң пионеры булган махсус оешмага мөрәжәгать ителә, дөресрәгә, аларның тәкъдимен ике куллап хупладылар. Шулай итеп, маллар жәйге лагерьдан кайтышка Киекле фермасында 150 сыерга исәпләнгән абзар да, Швециянең «Альфа - Лаваль» фирмасында «Дуовак» системасы буенча ясала торган саву аппаратлары белән жиһазланган саву залы да өзер иде инде.

(Ахыры 3 нче биттә).

## Республика матбугатыннан

● «Болгар - сыра» акционерлык жәмгыятендә эшләнгән «Булгарское» сырасы ачык төстөгә сырлар арасында Русиядә иң яхшы дип табылган.

● Татарстан фәннәр академиясенә көньяк - көнчыгыш бүлеге ачылды. Яңа бүлек өлеге бүлектөгә фән - техника потенциалын координацияләү һәм аннан нәтижәле файдалану, нефть чыгару һәм эшкәртү, машина төзелеше өлкәләрендәгә мәсьәләләренә чиксиз ярдәм итәргә тиеш.

● Казан дәүләт консерваториясе доценты Р.Халиков житәкчелегендә татар халык уен кораллары оркестры Франциядә узган XVII халыкара конкурста гран при яулаган.

● «МИ» вертолетларын ясаган конструктор Михаил Мильгә Казан вертолетлар завоында һәйкәл куелачак.

● Киләсе елдан башлангыч сыйныфлар дүрт еллык булачак.

(«Татарстан яшьләре» газетасыннан).

## Хезмәтен хөрмәтләп

Авыл хужалыгында озак еллар нәтижәле эшләвен искә алып һәм авыл хужалыгы һәм эшкәртү промышленносте хезмәткәрләре көне уңаеннан район авыл хужалыгы һәм азык - төлек идарәсенә үсемлекчелек бүлеге башлыгы **НУРГАЛИ МИНГАЛИ** улы **МУСИН** Россия Федерациясенә авыл хужалыгы һәм азык - төлек министрлыгының Мактау кәгазе белән бүләкләнде.

Районда игенчелек өлкәсендә тәҗрибәле һәм абруйлы белгеч, газетабыз белән дә актив хезмәттәшлек итүче Нургали Мингалиевичны дәрәжәле бүләккә лаек булуы белән чын күңелдән котлыйбыз.

Яңалыклар

Яңалыклар

Яңалыклар





Таң эле беленеп кенә килә. Ә идарәнең төп базасында инде халык мыж итә: гараж, мастерскойларның киң итеп ачылган зур капкалары шыгырдавына тиер - томыр шапы, кешеләр тавышы кушыла. Берәздан боларның барысын да мотор гөрелтесе баса. Капкадан бер - бер артлы чыгып китүче техника исә яңа эш көне башлануын искәртә.

Идарәдә планерка топ - төгәл сәгать бда башлана. Баш һәм урта буын белгечләр, колонна начальниклары катнашында үтә торган бу чарада һәр колонна буенча техниканы линиягә чыгаруга бәйле барлык проблемалар берәмтекләп тикшерелә һәм өйрәнелә, НГДУдан техника сорап кергән заявка да шулардан чыгып канәгатьләнделә. Идарәнең төп максаты да шул бит. Ә моны тәэмин итү өчен ай - һай күп тырышасы бар.

- Әлеге бурыч, төгәлрәк итеп әйткәндә техник житекчелекне тәэмин итү тулысынча баш инженер Сәлахов өстөндә, - ди УТТ начальнигы И.Г.Вәлиуллин, - ә ул үз вазифасына житди карый. Төгәл, үз - үзенә һәм кул астында эшләүчеләргә карата таләпчән. Уртак тел табадыз, фикерләребезнең әлегәчә аерылганы юк.

Техник житекчелек дигәннән, бу бик катлаулы һәм транспорт предприятиесендә үтә мөһим процесс. Булган техникага узакытында барлык төр техник хезмәтне күрсәтү, запас частылар белән тәэмин итү, иске узел, агрегатларны төзәтү, торгызуны оештыру, утилләштерү. Техника куркынычсызлыгы, эшләүчеләр өчен шартлар булдыру тагын. Соңгы елларда актуальләшкән экология проблемасы да инженерлык хезмәт

# Баш инженер баш булгач



өчен күпме өстәмә мәшәкәт тудыра - техник хезмәт күрсәтү чорында теге яки бу техниканың әйләнә - тирә юнь мохит өчен зарарлы продукт чыгармавына ирешелерлек итеп көйләп, аңа экология талоны биру, аны юл үтү озынлыгына карап өстәмә тикшерүне оештыру да мөһим бит. Ә районда иң эре транспорт предприятиесе саналган 497 берәмлек техникалы УТТ өчен моның катлаулылыгын әйтеп торасы да юк. Ярый ла техника бер урында гына тупланган булса. Юк бит, заманында 100 берәмлек техникага гына исәп тотып төзелгән төп база күптән «тараеп» тагын дүрт территориягә бүленеп, башка чыкты. Норлатан 80 километр ераклыктагы Күтәмәдә, 35 километрдагы Андреевкда да бар алар. Барысында да жылы гаражлар, ремонт базасы булдырылсын, эшләү өчен шартлар туды-

рылсын... Кул юу урыны да, туалет та кирәк, жылылык та, саф һава да, тиешле дәрәжәдә яктылык та, кече механизация да керә соңгысына. Дөрес, УТТда боларның күбесенә ирешелде инде. Бер дигән жылы гаражлары, ремонт мастерскойлары, техниканы нәтижәле файдаланып, гомерен озайтуга хезмәт итүче башка уңайлыklar да бар. Техник хезмәт күрсәтү өчен барлык шартлары да булган аерым бина булу үзе үк зур нәрсә инде. Техник житекчелек дәрәжәсе дә югары. Техниканы линиягә чыгару коэффициентының 1990 елгы 0,554тән быел 0,570кә житүе, соңгы елларда кеше үлеменә китергән юл һәлакәтләренәң сизелерлек кимүе дә шул хакта сөйли. Әмма баш инженер канәгать түгел әле: ябык типтагы жылы машина юдырту урыны булдырасы, 5 нче колоннада ягулык салу станциясе түзисе, төп ба-

задагысын киңәйтәсе, әлегәчә йомшак саналган баш механик бүлгә эшен жанландырасы бар. Иске узел һәм агрегатларны торгызу буенча эшне көчәйтү дә чират көтми. Шул максатта бина төзелде, хөзер станоклар белән тәэмин итәсе генә калды.

Эшлисе, ясыиы, табасы, булдырасы... Хәлил Әмирович башында кен саен мең төрле уй, планнар. Билгеләнгән кадәр үтәп бетерәм дигәндә генә яңалары туа тора. Ни эшләмәк кирәк, дөнья булгач, барысы да була инде аның. Күңел сөнчидерлек нәрсәләр дә бар бит эшендә. Әнә, озак еллар даими эшләүче инженер - техник хезмәткәрләр бүген үзләре мөстәкыйль рәвештә эшләп, кыю кадрлар кабул итәрлек дәрәжәгә житеп камилләштеләр. Әлеге УТТның ни зур кыскартулары белән, ни эш фронты, ни аз хезмәт

хакы яисә аны вакытында алмау белән яманаты чыкканы юк. НГДУның УТТ хезмәт күрсәтү торган 16 цехның ник берсе автотранспортчылар эшенә карата житди претензия белдермәвә дә сөендерә баш инженерны. Ахыр чиктә үз кулы астында эшләүчеләрнең аны оштал оештыручы, белемле белгеч буларак хөрмәтләүләрен дә һәрдаим тоя бит ул. Гаиләсендә дә тәртип: арып өенә кайтса, кояштай елмаеп хатыны каршы ала, кызы белән улы муенына сарыла-лар.

... Кичке эңгер - меңгер. Төп юлдан зур тизлек белән кайтучы машиналар УТТ янына житкәндә кисәк кенә тизлекләр «ыргыталар» да мотор гөрелтесенә үзенчәлекле «арыганылык» тоны биреп капкадан эчкә үтәләр: әнә, бүген дә гаражга бер - бер артлы автобуслар, йөк автомашиналары, махсус техника кайтты. Баш инженер һәрвакыттагыча телефон бунча барлык колонна начальниклары белән дә сөйләшәп, «ЧП» булмыйча, барлык техника да исән - имин килеш нарядны үтәп кайтуын белешкәч кенә жаны тынычлангандай булды. Югыйсә, Хәлил Әмирович баш инженер булып эшли башлаганнан бирле карлы - яңгырлы, бозлавыклы көзләренә нәкъ унынчы тапкыр үткәрсә дә, елның әлеге фасылына карата үзенә генә аңлаешлы саклык, күңел тынычсызлыгы тоя ул: бозлавыклар әле башланып кына килә, автотранспортчылар яңа шартларга адаптацияләнмәгәнлектән ул - бу булмашын дип бик борчыла. Шөкер, бүген барысы да тәртиптә. Борчу - мәшәкәтләр тулы тагын бер эш көне узуп китте.

Р.ГИНЯЕВА.


Рәсемдә: УТТ баш инженеры Х.Ә.Сәлахов. Н.АЗИЗОВ фотосы.

## Сез «Дуслык»ка яздыгызымы?

Соңгы көз ае тәмамланып килә. Сезон эшләренә барысы да башкарылган дияргә була. Район газетасына язгы лудан башкалары, әлбәттә. Болары да һәр гаиләдә түгелдер, саннар шуны күрсәтә. Әмма бу эшне килеп ахыркөннәргә кадәр сузучылар барын да беләбез. Тик район хәбәрләре белән танышып барырга теләүчеләр, безгә калса, 26400 сум акча белән исәпләшеп тормаслар, ничектә газетга язгы чарасын күрерләр дип ышанабыз. Моңа ышанырга нигә

дә бар. Район элемтә узелынан алынган мәгълүматлардан күренгәнчә, районкага инде 9032 кеше язгылырга өлгергән. Шәһәрдә газетаны 3397 кеше алдырачак, калганнары - авыл укучылары. Газетга язгылуга йомгак ясарга иртәрәк эле, ул дөвәм итә, әмма бүгенгә түбәндәге элемтә бүлекчәләре алда бара: Кормыш - 211 данә, Якушино - 199, Елаур - 177, Яңа Иглай - 166, Егоркино - 163. Икенче төркемдә - Фома элемтә бүлекчәсе - 161 данә, Төрнәс совхозы һәм Ерепкино - 154шәр данә, Гәйтән һәм Каравыл Тавы 142шәр, Туган Чаллы - 141, Урта Чаллы - 139 данә. Яртыеллык газетаны Чуваш Тимерлегендә - 136, Иске Чаллы һәм Вишневая Поляна да - 134шәр, Киекледә - 131, Мамыкта - 122, Заречныйда, Биләр Озерода, Колбай Морасада - 119 - 118шәр, Чулпанда - 113 кеше яздырды. Районка Сөләнгеш һәм Андреевка элемтә бүлекчәләренә дә 100дән артык киләчәк. Газетга язгылу кампаниясе төгәлләнгәнчә без әле тагы яңа укучылар табарбыз дип ышанабыз. Һәм безнең язмаларыбызны күзәтә барыгыз. Язгылу тәмамланганнан соң без иң актив элемтә бүлекчәләрен атаячакбыз. Жиңчүчеләрне призлар көтә.

«Дуслык» редакциясе.



## Күзгә Күзгә Каршы

Алсу яштың кызыксынучан, аралашучан булып үстә. Үсә төшкәч аның бик та яратып башкара торган шөгыле барлыкка килде: ул автографлар жыя башлады. Танылган артистлармы, язучылармы, башка ижад шөхәсләремә яисә күңеленә ятышлы мөхтәрәм өлкән кешеләрмә очрый икән - кыз тизрәк олы альбомын тотып аның янына ашыга иде. Тегеләр аксыл бөдрә чөчкә күзләреннән кызыксыну, йөзеннән самимилек бөркәлеп торган сөйкемле кызык үтенеченә каршы тора алмыйча, альбомга ике генә булса да сүз язгып имзаларын сырлы иде.

Чираттагы шаян сүз ошталары концертына да кызык альбомын тотып килгән иде. Концерт тәмамлангач, өтисе белән өнисен ишек төбәндә калдырды да автограф алырга дип сөхнә

артына йөгәрде. Кызларының бу гадәтенә күнәп килүче гаилә сабыр гына аны көтә башлады. Әмма кыз нигәдер озаклады. Инде көлешә - көлешә тамашачылар күптән кайтып киттеләр, артистлар да ишеккә юнәлделәр. Әнисе, борчылып, сөхнә артына барырга жыенганда, кызының кычыкырып елап йөгереп килүен күрәп туктап калды.

- Нәрсә булды, кызым? Алсу берни әйтәрлек хәлдә түгел иде. Күңелле концерттан соң елмая - көлә китеп барган кызыны алыштырып куйганнар диярсен; бөтен төнен калтыравык баскан, күзләреннән елга булып эре - эре яшьләр ага. Килеп житүгә, әүвәл өнисенә сыенды. Аннан, капылт кына өтисен качаппа алды да султкылдый - султкылдый кабатлы башлады:

- Әтием, мин сине генә

## «Ташлама мине, әтием!»

яратам. Минем башка өтием юк... Ул миңа кирәкми...

Алсуның сүзләреннән олылар башта алтырап калдылар. Нәрсә булган? Кем кузгаткан нәни кызый күңелендә бу дауылыны?

Бары берәз тынычлангач кына кызык вакыйганы сөйләп аңлата алды.

... Алсу сөхнә артына йөгереп менгәндә, таныш түгел бер хатын - кыз аны жиңненнән электереп ала да тупас кына әйтеп сала:

- Алсу, нишләп син өтиен белән исәнләшмисең?

Кыз беравык югалып кала, аннан карашын әлеге хатын ишарәләгән якка төби. Анда башын аска ия төшәп, дөшми генә бер ир - ат басып тора. Кыз аңа карый, ө башында һаман бер уй бөтерелә: нишләп бучит кеше аның өтисе булсын ди? Аның өтисе аста, ишек төбәндә басып калды бит. Ул аны мөкәптән каршы ала, авылга өбиләренә кунакка алып кайта, кызының бетмәс - төкәнмәс яңалык-

ларын сабыр гына тыңлый белә. Алсу яңа киёмнәрен кигәч тә иң өвүл аның каршында бөтерелә, чираттагы «5»лесен әйтеп аны сөендерә. Әнисе белән икәү генә яшәгәндә күңеленнән яшерен кенә өти кеше турында хыялланганда да аның нәкъ шуңдый булуын тели иде бит ул. Беренче күрдө үк «күзләре шәфкатль» дип, күңелендә багышланмыйча яткан бар сабый мөхәббәтән аңа баглады, озак та үтми, аңа үзе өчен бик кадерле сүз белән - «өтием» дип эндәшә башлады. Ә бу авыр карашлы, төссез чырайлы кеше аңа бөтенләй таныш түгел. Дөресрәгә, кемнедер хәтерләтә дә кешибек, әмма беринди якынлык, туганлык бөркелми бу томанлы хатирәләрдән.

Кинәт кызы ниндидер куркыныч төш сыман халәт басып ала. Алсу үзенә кызыксынып та, сынап та төбәлгән бу ике кешегә чатнатып жавап бирмәкчә, өтисенең башка булуы, аны өзе-

леп яратуы турында өйтмәкчә дә йөгереп китеп бармакчы була. Тик бугазына тыгылган төердән тавышы чыкмый, кинәт авырайган аяклары атламас хәлгә килә. Бары берәздан гына бар жанынан кузгалган өрнүл елау тышка бөрөп чыга, шуңда үтәп йөгргән артистлар аны тынычландырмакчы булалар...

... Әмма Алсу тиз генә тынычлана алмады. Олылар кызының нәни күңелен яраткан вакыйга урыныннан тизрәк китәргә теләп, урамга ашыктылар. Кыз өтисе белән өнисе кулларына чатырдап ябышып көзгә караңгылыктан өйләренә юл алды. Гаиләнең һәр өгъзасы үзенчә авыр уйга чумган иде. Берәз баргач, Алсу туктап калды, өтисенең кулларына ябышып, ялварулы тавыш белән яңа кабатлады:

- Әтием, мин сине генә яратам. Син мине беркайчан ташлама, яме...

С.НУРУЛЛИНА.



# Бүгеннән тотынырга кирәк

(Терлекчелектә яңа технологиягә күчүгә карата)

(Ахыры. Башы 1 нче биттә).

Һәм бер ел элек кенә Казан арты хужалыгында сокланып та, шикләнеп тә карап йөрелгән технологиянең гамәлгә ашырылуын инде үзгә бездә нинди генә мәртәбәле кунакларга да күрсәтергә мөмкин хәзер. Әле шушы атна башында райондагы барлык хужалык житәкчеләре дә килеп танышып китте ферма белән. Ассоциация рәисләренең берләре бу яңалыкны сокланып яки көнләшәп караса, икенчеләре түр кызыксыну белән зәпчәненә танышты. Анысы аңлашыла да, чөнки шушындый ук технология районның тагын берничә хужалыгында кертелә бит инде. Һәм аларның барысында да шул без алда телгә алып үткән оешманың катнашы бар.

Нинди оешма соң ул? Иленә «Камиль - агро-сервис» дип азылган жиңел машинаның районның өле бер, өле икенче хужалыгында күренүенә игътибар итүчеләр күп булгандыр инде. Сүз нәкъ менә шул оешма - авыл хужалыгының реформалаштыру буенча «Камиль - агро» фәнни - житештерү берләшмәсе турында бара. Шушы оешманың турыдан катнашында районның терлекчелек фермаларында башкарылган эшнең нәтижеләре белән без аның безнең райондагы вәкаләтле вәкиле дә, инженер - технологи да, кыскасы, әлегә берничә кешелек вазифаны башкаручы Н.Н.Ларио-

нов белән бергә танышып йөрдек.

Ә карарлык нәрсәләрдән түгел инде. «Киекле»дән тыш мондый заллар «Алга», «Төрнәс» хужалыкларында, МСО ярдәмче хужалыгының Октябрино, «Чирмешән»нең Гәйтән фермаларында да эшли. Кайда гына булса да, бу яңалык турында ни генәдә яхшыдан башка сүз ишетмисең. Терлекчеләр, бигрәк тә савучылар үзләренә эшнә бермә - бер жинеләюен айтсәләр, хужалык рәисләре һәм урта буын житәкчеләр иң элек савучы кадрлар проблемасының күз алдында юкка чыгуына сөенеп бетә алмыйлар. Сөенмәслек тә түгел шул, чөнки хәзер менә «Киекле»дә бер абзардагы 150 сыерны элеккегә жиде кеше урынына өч хатын - кыз сава, «Төрнәс»тә дә бер абзар малга ике генә савучы калган, «Алга»да савым көтүенәң яртысыннан артыгы шушы технология белән асрауга күчелгән. Һәм һәркайсында да бу яңалыкның ышанычлы булуына инде бүген үк инанып, аның масштабларын киңәйтү турында сүз алып баралар. «Киекле»дә исә бу мәсьәләдә сүздән эшкә дә күчеп киләләр инде: эшли торганына терәп тагын бер саву залы монтажлаганнар, шундый ук залны Кизләүдә дә корып яталар һәм киләсе елга хужалыкның барлык сыерлары да шул технология буенча асрауга күчәреләчәк икән.

Мөмкинлек барында,



Бу рәсем «Киекле»дәге саву залында жиһаз монтаждау тәмамланган чакта төшерелгән иде. Ә хәзер биредә эш гөрли.

Н.АЗИЗОВ фотосы.

район житәкчеләге бу эштә һәръяклы ярдәм күрсәтергә әзер торганда (долларларга сатып алына торган ул аппаратлар бары тик район житәкчеләгенәң тырышлыгы белән генә кайтарылды бит) шундый мөмкинлекне ни генә кулдан ычкындырырга да өле. Өстәвенә, малларны бәйләүсез асрауга күчүнең башка өстенлекләре дә күз алдында: асларына калын итеп салам түшәлгән, кардаларда алларында кибәне белән салам торган, абзар эченә атлы терлекчеләр таратып чыга торган сусыл азыкларны ашарга һәм су эчәргә генә керә торган малларның чисталыгында, хайран көрлегендә билгеләп үттеләр кунаклар. Иң мөһиме, бу фермада көнлек савым гадәти фермалардагы-

дан күпкә артыграк икән. Ә бу бит өле күпмә чыгымнарны киметү белән бергә яуланган нәтижеләр. Чыгымнардан аның тирес чыгару транспортерын эшләтү, ватылса төзәтү, кирәкле запчастентапканчы күпме миһнәт чигү дигән сүз икәнлеген генә дә үз башына төшкән кеше яхшы белә бит. Ә бу очракта маллар астындагы саламны трактор белән эттереп чыгарып өеп кенә куясы була. Анысын да үзгәң уңайлы вакытта һәм үзгәң кирәк дип тапкан чакта. Моннан тыш, абзарларда жылы саклау, аларны яктырту мәшәкәтләре дә бер селтәндә хәл кылына элеккегә киң төрәзәләрнең яртысын бөтенләй үк томалап куйдылар, калганнары да яргылаш кечерәйтелде.

электр лампочкалары шулай ук кирәге юк диярлек. Ә инде кардаларда салам даими булып торсын өчен киләчәктә саламны урақ чорында ук (печән өстендә печәнне дә) төргәкле пресслар белән бәйләп куюны гамәлгә кертү максатка ярашлы булачак - бердән, азыкның кыйммәте югалмый, икенчедән, кырлар чүпләнми, өченчедән, элеккегедән артык чыгым тотмыйча да, кышкар астында калган эсәкертләргә өлгәңнәшәр трактор туздырып ферма янына тарттыру мәшәкәтеннән котыласың.

Кыскасы, малларны бәйсез асрау технологиясенә күчүнең өстенлекләре күз алдында. Шулай ук вакытта аның сыер саву кебек өлешен оештыруга бик житди

карау да сорала өле. Бу беренче чиратта малларга индивидуаль ягъни мул сөтле, уртакул һәм ташлаткан сыерларны аерымрак карауны жайга салу турында уйларга мәжбүр итә, икенчедән, сыерларны ясалма орлыкландыру эшен тиешле югарылыгында оештыру көн кадагына килеп баса, сөтнең чисталыгы турында да житди кайгырту сорала. Соңгысы аеруча мөһим, шуңа күрә яңа эшләүгә күчкәндә һәр хужалыкта жылы су проблемасын ничек хәл итү турында бик жентеклөп уйланырга тиешләр. Хәер, санап кителгән мәсьәләләрнең барысы да аларга житди карауны сорый, шул чакта гына сыерларның «иясез»ләнүе бу тармакның иясезгә әйләнүенә китермәс дип өметләнәргә була.

Һәм соңгысы. Алда санап кителгән хужалыклардан тыш Мичурин исемдәге хужалыкта да мондый зал монтаждау тәмамланып килә. «Норлат» агрофирмасы «Рассвет»та шуңа охшаш «Тандем» системасы кертә. Ә алга таба сөтчелектә бүгенге проблемалардан котылыш, шулай иттереп ул тармакта эшнәң нәтижеләлеге арттырыш дисәк, әлегә шушындан да нәтижеләрәк юл күрәләр. Район житәкчеләге дә шуны куәтли. Шуңа күрә дә бу мәсьәләдә хакимият барьяклы ярдәмне күрсәтергә әзер торганда һәм моңа мөмкинлекләр булганда башка хужалыкларда да алардан файдаланып калу турында уйларга тиешләр. Бүген кузгалмаса, иртгә соң булырга, икенче төрлө әйтсәк, шул ук үзгәртеп корулар бик кыйммәткә калырга мөмкин.

Р.ГЫЙЛЬМЕТДИНОВ.



бөтен туганларын шунда жирләде. Этисе Карп иң соңыннан үлде.

Үлемә алдынан Карп Осипович аңа: «Әгәр тормыш итәр-

һәм Шишигин гадәти походак чыгарга жыенганнар. Турочак районына. Тора - бара аларның маршруты үзгәрә - башларына Агафья Лыкова янына кереп чыгуе килә. Уйлылар һәм эшлиләр. Кечкенә генә

белән килгән кызлар бер дә ошамаган: авылларында сигарет, итәкләре кыска... Ул үзенең карата бик таләпчән. Без барында көжәсен сауды, тез башы аз гына күренеп киткән иде, оялгандай



борчымадык, тиз генә жыендык та юлга чыктык. Безне озатканда Агафья елмайды, кулын болгап калды. Көшәләр гә күнәккән инде,

күрәсен. Дөрәс, вертолетны яратып бетерми, «иблис кебек ул, сасы ис килә», ди. Шулай да, вертолетка утырып, үзенең дә Кемерово өлкәсендәгә кардәшләре янына барып кайтканы бар икән. Аннары аны Красноярск краена монастырьга алып барганнар, аннан туристлар белән бергә салга утырып кайткан. Шулай итеп, Агафья дәрвиштән «тайга йолдызы»на әверелде. Аның турында фильмнар төшереләр, диссертация яклайлар.

Поход азагына барнауллылар 480 километр юл үткәннәр, ябыгып, алжып беткәннәр. Шулай да алар өле монь соңгы поход дип санамишлар.

(«Ватаным Татарстан» газетасыннан).

Искеләккә ябышып ятучы, дәрвишләрчә көн күрүчә Агафья Лыкова турында язганыбыз бар инде. Мәнә аның янында тагын Барнаулдан өч турист булып кайтты.

Бераз тарихка күз салыйк. 1929 елда, авылларда коллективлаштырудан качып, Лыковлар тайгага китә. Өч бертуган - Карп, Степан һәм Еремей одак вакытлар яшәгән жылы урынынан Саян тайгасына күчеп кителәр. Карпның кызы Агафья гомәрә бие шунда яшәде.

гә берәр кеше табылса, кияүгә чык. Табылмаса үзгәң генә яшә», - дигән. Үзе исәнәндә ул кызына кияү эзләп караган, өмма берни дә барып чыкмаган. Шулай итеп, 700 чакрым юл үткән. Енисей елгасының үргә агымында дәрвишләр яши торган авылга да барып житкән булган, өмма андагылар инде башка жиргә күчеп беткәннәр. Шулай итеп, Агафья ирсез калган. Быел аңа 58 яшь тула.

Башта өч барнауллы - Котельников, Реутский

агачөйгә алты километр чамасы калгач, алар өстеннән вертолет очып үтә. Соңыннан ачыклануында, Лыковлар турында беренче булып язылган атаклы журналист Василий Песковның Агафья яныннан китеп барышы була ул.

Агафья белән очрашулары турында Алексей Котельников менә ничек сөйлә:

- Ул безне ачык йөз белән каршылады. Миңем янда шактый еш булалар, ди. Хәтта «яңа руслар» да килеп киткән. Агафьяга алар


итеп, тиз генә итагә белән ябып куйды. Эте Тюбик без килгәнгә аеруча куанды, ө мәчәсе койрыгын болгый - болгый качты... Агафья белән һава торышы, балык тоту, ау турында сөйләшәп утырдык. Сүзләре гадәти түгел, сузып - сузып сөйлә, башта берни дә аңлый алмыйсың. Рәсемгә төшерергә тәкъдим иткән идек, риза булмады. Ө күзләренә карасан, безнең игътибар ошый ана.

Хәзер Агафья янында Иркутск өлкәсеннән

килгән рәссам Сергей Усик яши. Аны бирегә цивилизациядән читтә эшлисе килү теләге тарткан. Агафья аңа бераз яшарга рөхсәт иткән. Ауга йери, картиналар язса, Агафьяга булыша. Без аның белән яшәренеп кенә бер шешәнә «кактык». Ул чагында Агафья утын яра иде. «Нишләп булышмыйсың?» - дип сорыйбыз. «Гарьленә», - дип аңлатты Сергей. - ярдәмне иң чикхәлдәтенә кабул итә. Бөтенәсен үзгә эшләргә тиеш дип саный».

Тайгачыларны озак





## Руль артында - Эмансипэ

кызлар да руль артында торган саен ныграк, күбрәк урын алалар. Бу процесс бездә чагыштырмача тиз дә бара.

Татарстанда бу күренешне шулай ук күпләп күзәтергә мөмкин. Хатын - кызлар руль артына утыралар, машина сатып алалар, машина йөрткүгә укыйлар. Кешелекнең көчле ярысы бу урынны артык зур теләк белән бушатмый бушатуын. Эмма ни хәл итмәк кирәк! 1997 нче елда гына да ОСТО район Советында 95 хатын - кыз укып машина йөртүгә хокук бирүче таныклык алды. Укучы хатын - кызлар гадәттә группаның өчтән берен алып торалар.

Практика шуны күрсәтә: хатын - кызлар

руль артында күпкә төгәлрәк, саграк, игътибарлырак булалар. Ә инде эчкән баштан руль артына утыру гадәте аларда юк диярлек. Мондый очрак соңгы ике елда безнең районда бер генә тапкыр күзәтелде. ДАИ мәгълүматларыннан күренгәнчә, 1997 нче елда хатын - кызлар гаебе белән бер генә юл - транспорт фажигасе дә булмады, ә шул ук вакытта эчкән килеш руль артына утырган 442 ир - ат автоинспекция тарафыннан тоткарланды.

Дәүләт автоинспекторлары фикере мондый: «Без хатын - кызларның руль артына утыруын хуплыйбыз - алар юл - транспорт фажигаларенә сирәк оч-

рыйлар. Һәм ирекле, үз - үзенә ышанган чибәр хатын - кызларны руль артында күрү үзе генә дә күңелле».

Хатын - кыз шоферларның фикере нинди? Әйтүләренә караганда, аларның буш вакытлары арта, ир - ат шофердан бәйләлекләре бетә, үз проблемаларын тизрәк хәл итү җае үсә. Дөрес, ремонт белән кайбер проблемалар бар, эмма алар акрынлап машинаны өйрәнү нәтижәсендә, ир - атлар һәм ремонт мастерскойлары ярдәме белән хәл ителерлек.

Ә ир - атларга түземле һәм ярдәмчел булырга гына кала.

Г.ГЫЙМАЛЕТДИНОВА.

Дөньяда елдан - ел машиналар саны арта бара. Прогресс һәм социаль тигезлек эпохасында машина безнең тормышыбызның бер өлеше булып өверелгән руль артында хатын - кызларны елдан - ел күбрәк күрергә мөмкин. Элек машина мул тормыш күрсәткече булса, хәзер ул хәрәкәтләнү чарасына өверелеп килә. Бу транспорт төренең уңайлыгын аңлап алган хатын -

## Санкт - Петербургта ничә күпер бар?

Бу сорауга төгәл җавапны шәһәрнең үзенең гомер иткән кешеләр дә белмиләр әле. Шунысын әйтергә кирәк: биредә күперләр Венеция, Амстердам, Стокгольмдагыдан күбрәк. Санкт - Петербург 42 утрауда утыра, шәһәрнең уннан бер өлешен су били. Бүгенге Петербургны гомуми озынлыгы 300 км булган 86 канал һәм елга бүлгәли. Шәһәрнең өч гасырлык тарихы күпер төзү белән бәйле.

Иң кызыгы шул: патша Петр I башта күпер төзелешенә каршы килгән. Ул шәһәрне зур порт буларак күз алдына китергән, ә күперләр җилкәнле суднолар хәрәкәтенә комачаулык иткән. Петр күперләр төземәскә, ә кешеләрнең үзләрен көймәдә йөрергә өйрәтергә хыялланган.

Нева аркылы беренче даими чуен күпер XIX гасырның уртасында гына төзелә әле. Бу күпер Васильевский һәм Адмиралтейский утрауларын тоташтырган.

Күперләр күпме соң? Шәһәрнең үзәгендә - 315, ә барысы - 539. Тик бу сан үзгәрп тора: искеләре җимерелә, яңалары төзелә. Санкт - Петербург - күперләр музейе ул: биредә кабатланмас һәм бик сирәк очрый торган күперләр бар.

**КОТЛЫЙБЫЗ!**

Фома авылында яшәүче кадерле эниебез Розалия Сәлахованы юбилее белән котлыйбыз. Аңа озын гомер, бәхет, сәламәтлек теләп уллары, киләңнәре, оныклары.

**Халык игътибарына!**

Октябрь районы территориаль шифахана кассасы башкарма дирекциясе районда мажбури медицина страхованиесе полислары биру төгәлләнүен хәбәр итә. Әлегәче полис алмаучы гражданның территориаль шифахана кассасына түбәндәге адрес буенча мөрәҗәгать итүләрен сорыйбыз: Норлат шәһәре, 60 лет Октября ур., 16а (ДОСААФ бинасы). Үзегез белән паспорт, 16 яшькә җитмәгән балалар өчен туу турында таныклык булуы шарт. Районның дөвалау учреждениеләрендә медицина хезмәте күрсәтү каттый рәвештә полис нигезендә генә алып барыла. Татарстан Республикасында һәм аннан читтә медицина хезмәте күрсәтү мәсьәләләре буенча территориаль шифахана кассасы башкарма дирекциясенә мөрәҗәгать итәргә. Тел.: 2 - 18 - 15.

**САТАБЫЗ**

Ашыгыч рәвештә кулланышта булган йокы гарни-турасы, «Свияга - 404» суыткычы, Югославиядә эшләнгән ир - атлар кайры туны, бөясе - килешү буенча. Тел.: 5 - 18 - 36.

Ашыгыч рәвештә кулланышта булган ике камера-лы «Мир» суыткычы һәм антресольсез өч ишекле шифоньер. Бөясе килешү буенча. Тел.: 5 - 25 - 85.

Чистарту корылмалары районында гараж. Адрес: К.Маркс ур., 27 - 7.

Ак төстәге ВАЗ - 21061, бөясе 20 млн. сум, сатула-шу урынлы. Адрес: К.Маркс проспекты, 3 - 11.

4 бүлмәле фатир. Адрес: Карл Маркс проспекты, 4 - 4.

Ашыгыч рәвештә тентлы УАЗ - 33036, «люкс». 1997 нче елның сентябрь ахырында чыккан. Адрес: Совет-ская ур., 183 - 86, 16 сәг.тән соң.

15 тонна йөк күтәрешле электроталь. Бөясе 1,5 млн. сум. Тел.: 5 - 21 - 94.

**ТӨРЛЕСЕННӨН**

Самара шәһәрәндәге бер бүлмәле фатирны (16 кв. метр) Норлаттагы шундый укка алыштырам. Ардаш-чы тел.: 2 - 19 - 54.

Төрле зәвыкта һәм төрле бөягә Яңа ел бүләкләренә сез «Берт» кишетенә заказ бирә аласыз. Оешма һәм предприятиеләрдән дә заявкалар кабул ителә. Безгә рәхим итегез!

Гыйматдинов исемдәге урамда 126 нчы йорт фатирга алыштырыла. Адрес: Садовая ур., 2а, 56 нчы фатир.

Октябрь районы азык комбинатына даими эшк сыек ягулыкта пар казаннары операторлары (тиеш-ле белемнәре булу шарт) кирәк. Белешмәләр өчен директорга мөрәҗәгать итәргә. Тел.: 2 - 21 - 15 (8 сәг.тән 17 сәг.кә кадәр).

Яшәп тору өчен фатир кирәк. Тел.: 5 - 24 - 29.

«Ак Барс» банкы клиентлары игътибарына! 1997 нче елның 25 нче ноябрәннән «Ак Барс» банкы про-мышленность - төзелеш банкы бинасында булчак. Адрес: Норлат шәһәре, Школьная ур., 10.

**Игътибар: яңа товар**

Безнең кишет ел ахырында шәһәр һәм район халкына Россиянең иң яхшы суыткычы - «Stipol» алырга тәкъдим итә. Сез бездә аның 7 моделен таба аласыз. Моннан тыш, Европада танылган «Аристон», «Ардо», «Индезит» кер юу машинасы һәм газ плитәләре бар. Гарантия һәм китереп биру. Һәрвакыттагыча, әйдәп баручы фирмалар теле видеоаппаратураларының күп төре. Без сезне «Техника» кишетендә һәм промышленность базарында шимбә һәм якшәмбе көннәрендә көтәбез.

## Сак йөрөгез!



Узган 10 айда Октябрь районында юл йөрү кагыйдәләрен бозуның 4627 очрагы теркәлдә. Алар арасында исерек килеш руль артына утырган - 442, тизлекне арттырган - 296 транспортчы һәм юл йөрү кагыйдәләрен бозучы 48 жәяүле туктатылды. 32 юл - транспорт фажигасе булды, анда 30 кеше яраланды, 8 кеше үлдә.

Юлда авария гадәти хәлгә өверелә, күп шоферлар бәлага таручы яныннан битарафлык белән узып китәләр. Барлык транспорт фажигаләренә 75 процентка якыны юл йөрү ка-



гыйдәләрен бозудан килеп чыга. Һәр авария тәҗрибәсенә дә бәйсез рәвештә теләсә кайсы шофер өчен сабак ул.

Башкалар хаталарын да өйрәнү - машина йөртү класслылыгын күтәрүнең төп ысулларыннан берсе. Җимерелгән машина шоферга үз машинасын сак һәм карап йөртү өчен психологик этәреч бирергә тиеш. Моннан тыш ул аварияләр булган очракта үзенең ничек тотарга кирәклеген дә аңларга булыша. ГАИ.

Рәсемдә: чит хатаның аянычлы нәтиҗәләре.

**Хөрмәтле «Девон - Кредит» банкы акционерлары!**

«Девон - Кредит» акционерлык банкы 1997 нче елның 6 ае өчен (апрель - сентябрь) бер акциягә 10 мең сум исәбеннән гадәти исемле акцияләргә дивидендлар түләү башлануын хәбәр итә. Дивидендларны түләү рәвеше:

- физик затларга акчалата яки акционер гаризасы нигезендә аның шәхси счётына күчәрелә;
- юридик затларга - расчёт счётына күчәрелә.

Түбәндәге адрес буенча мөрәҗәгать итәргә: Норлат шәһәре, Советская ур., 179, «Девон - Кредит» акционер-лык банкы филиалы.

**Идел Буе региональ наркология үзәге**

Алкогольгә бәйлеләктән һәм тәмәке тартудан бер сеанста кодлаштыру. Табиб М.Б.Багрянцев. **Бездә генә!**

Тулы анонимлык. Индивидуаль якын килү. Дөвалау барышында пациентның туганнарына да катнашырга рөхсәт ителә. Белешмә бирелә. Консультация, әңгәмә, кодлаштырудан соң күзәтү һәм ярдәм - бушлай!

Язылу һәм әңгәмә дөвалау көнне, җомга көне 5, 19 декабрьләрдә көндәзгә сәгать 2дә район мәдәният йорты бинасында уздырыла.

РФ Сәламәтлек саклау министрлыгынан 1995 елның 16 гыйнварында бирелгән № 00164 - 30 лицензия.

БАШ МӨХӘРРИР **Р.Ф.ЖАМАЛИЕВ.**  
МӨХӘРРИР **С.Н.ХӘЙРУЛЛИНА.**

Учредительлар: Октябрь район хакимияте һәм редакциянең хезмәт коллективы.

«Дуслык» район газетасы атнаың чәршәмбе, җомга, шимбә көннәрендә чыга, рус һәм чуваш телләренә тәрҗемә ителә.

Безнең адрес: 423000, Татарстан Республикасы, Норлат шәһәре, Карл Маркс урамы, 19.

Телефоннар: баш мөхәррир - 2-12-14, 2-22-81, мөхәррир һәм җаваплы сәркәтип - 2-18-67, авыл хужалыгы бүлегенә - 2-22-51, Советлар, хатлар һәм җәмәгать оешмалары тормышы, чуваш теленә тәрҗемә буенча мөхәррир - 2-10-44, рус теленә тәрҗемә буенча мөхәррир - 2-14-16, бухгалтерия,реклама бүлегенә, фотокорреспондент - 2-15-63.

**Газета Татарстан Республикасының мәгълүмат һәм матбугат Министрлыгында 34 нче номерлы таныклык белән теркәлдә.**